

पुराजीवमनोविज्ञान पुं. (तत्.) मनो. अति गहन आदिम मूल मनोवृत्तियों और आद्य मानस प्रतिमाओं की विशेषताओं का अध्ययन।

पुराजीवी वि. (तत्.) प्राचीन काल के जीवों का पुं. भू.वि. पुराजीवकाल से संबंधित।

पुराण वि. (तत्.) 1. प्राचीन, पुराना 2. बहुत पुराना होने के कारण जीण-शीर्ण पुं. 1. शिव, महादेव 2. संस्कृत के ग्रंथ विशेष।

पुराण-कथा स्त्री. (तत्.) 1. पुराणों में वर्णित कोई कथा, आख्यान 2. देवकथा 3. पुराण-वाचन 4. कपोलकल्पित कथा।

पुराणपुरुष पुं. (तत्.) 1. वृद्ध पुरुष 2. विष्णु।

पुराणी वि. (तत्.) 1. पुरानी 2. पुराण की 3. पुराणों का कथावाचक या मर्मज्ञ विद्वान।

पुरातत्व पुं. (तत्.) उत्खनन से प्राप्त सामग्री, पुरालेखों, सिक्कों इत्यादि के अध्ययन पर आधारित इतिहास संबंधी वैज्ञानिक अध्ययन का शास्त्र।

पुरातत्वज्ञ पुं. (तत्.) पुरातत्व विशेषज्ञ, पुरातत्व का जानकार।

पुरातत्वीय वि. (तत्.) पुरातत्व संबंधी, पुरातत्व का।

पुरातन वि. (तत्.) प्राचीन, सबसे पुराना, आद्य।

पुरातात्विक वि. (तत्.) पुरातत्व-संबंधी, पुरातत्व का।

पुरान पुं. (तद्.) दे. पुराण।

पुराना वि. (तद्.) बहुत दिनों का, बहुत पहले का, बीता हुआ विलो. नया।

पुरानृविज्ञान पुं. (तत्.) नृविज्ञान की वह शाखा जिसमें अतिप्राचीन काल के मानव और उसकी संस्कृति का अध्ययन किया जाता है।

पुरापरिस्थिति स्त्री. (तत्.) बहुत पुराने समय की दशा/परिस्थिति का अध्ययन किया जाता है।

पुरापाषाणयुग पुं. (तत्.) इति. पाषाण-युग की आरंभिक अवस्था, मानव सभ्यता के विकास का

प्रारंभिक युग जिसमें मनुष्य पत्थर के अनगढ़ उपकरणों का प्रयोग करने लगा था।

पुराभूगोल पुं. (तत्.) भूविज्ञान की एक शाखा जिसमें पृथ्वी के इतिहास के प्रत्येक भूवैज्ञानिक कल्प में महाद्वीपों, सागरों, पर्वतों इत्यादि से संबंधित विवेचन किया जाता है।

पुराराति/पुरारि पुं. (तत्.) शिव, महादेव टि. 'पुरारि' नामक एक सममात्रिक छंद जिसके प्रत्येक चरण में 18 मात्राएं होती हैं, अंत में गुरु होता है और 7-11 पर यति होती है।

पुराल पुं. (देश.) पुआल (धान के सूखे पौधे जिनके दाने झाड़ लिए गए हों)।

पुरालिपि स्त्री. (तत्.) बहुत समय पहले प्रचलित रही लिपि।

पुरालिपिज्ञ/पुरालिपिविद् पुं. (तत्.) बहुत समय पहले प्रचलित रही लिपि का ज्ञाता/जानकार/विशेषज्ञ।

पुरालिपिशास्त्र पुं. (तत्.) एक शास्त्र जिसमें प्राचीन लिपि की उत्पत्ति, काल, विकास आदि का अध्ययन किया जाता है, प्राचीन लिपियों का विवेचन करने वाला शास्त्र।

पुरालेख पुं. (तत्.) बहुत समय पहले का लेख/अभिलेख, प्राचीन काल के पत्थरों, मूर्तियों, सिक्कों, भवनों आदि पर अंकित लेख।

पुरालेखविद्/पुरालेखवेत्ता पुं. (तत्.) प्राचीन लेख/अभिलेख का ज्ञाता।

पुरावनस्पतिविज्ञ पुं. (तत्.) विज्ञान की वह शाखा जिसमें प्राचीन युग के पत्थर हो गए पौधों का अध्ययन किया जाता है।

पुरावना अ.क्रि. (देश.) व्यतीत करना, बिताना।

पुरावशेष पुं. (तत्.) प्राचीन भवनों, स्मारकों आदि के भग्नावशेष, खंडहर।

पुरावस्तु पुं. (तत्.) प्राचीन काल के प्राप्त अवशेष या कलात्मक वस्तुएँ।